



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

जयपुर डिस्कॉम द्वारा पावर परचेज का शीघ्र भुगतान कर सर्वाधिक
81 करोड़ रुपए से अधिक की रिबेट प्राप्त की

जयपुर, 01 सितम्बर। जयपुर डिस्कॉम द्वारा वित्तीय वर्ष 2018-19 के अगस्त माह तक पावर परचेज का शीघ्र भुगतान कर अब तक की सर्वाधिक 81 करोड़ 46 लाख रुपए की रिबेट प्राप्त की है।

जयपुर डिस्कॉम के अध्यक्ष एवं प्रबन्ध निदेशक श्री आर.जी.गुप्ता ने बताया कि जयपुर डिस्कॉम द्वारा पावर परचेज के पेटे गत तीन वर्षों में अगस्त माह तक किए गए भुगतान से मिलने वाली रिबेट में लगातार बढ़ोतरी हो रही है और चालू वित्तीय वर्ष में सर्वाधिक 81 करोड़ 46 लाख रुपए की रिबेट प्राप्त हुई है। जबकि इससे पूर्व वर्ष 2017-18 में अगस्त माह तक 39 करोड़ 42 लाख एवं वर्ष 2016-17 में अगस्त माह तक 3 करोड़ 44 लाख रुपए की रिबेट प्राप्त हुई थी।

तीन वर्षों में प्राप्त रिबेट का विवरण (अगस्त माह)

वित्तीय वर्ष	रिबेट राशि (करोड़ रु० में)
2016-17	3.44
2017-18	39.42
2018-19	81.46

गौरतलब है कि जयपुर डिस्कॉम द्वारा वर्ष 2017-18 में एनटीपीसी के एनर्जी बिलों का समय पर भुगतान कर 15 करोड़ 31 लाख रुपए की रिबेट प्राप्त करते हुए महाराष्ट्र एवं गुजरात के बाद देश की तीसरी कम्पनी थी, जिसने एनर्जी बिलों का समय पर भुगतान कर अधिकतम दर से रिबेट प्राप्त की है। इसको देखते हुए एनटीपीसी ने रिबेट की दर को 2 प्रतिशत से बढ़ाकर वर्ष 2018-19 के लिए 2.25 प्रतिशत कर दिया है।

श्री गुप्ता ने बताया कि वर्तमान में समय पर भुगतान किया जा रहा है तथा आगे भी समय पर भुगतान करने के प्रयास किए जाएंगे ताकि जयपुर डिस्कॉम को अधिक से अधिक रिबेट प्राप्त हो सके।